



Асоцијација за Демократски Развој на Ромите СОНЦЕ -  
ТЕТОВО

---

СТАТУТ -ПРЕЧИСТЕН ТЕКСТ  
на  
Асоцијација за Демократски Развој  
на Ромите СОНЦЕ ТЕТОВО<sup>1</sup>

---

20 Јануари 2014

<sup>1</sup> По одлука на собраните оддржано на 18 Јануари 2014 Центар за социјална инклузија СОНЦЕ – Тетово, доби нов назив „ Асоцијација за Демократски развој на Ромите СОНЦЕ – Тетово



Врз основа на член 44 од Законот за здруженија и фондации ( Сл.в. на РМ 52/2010 од Статутот Асоцијацијата за Демократски Развој на Ромите СОНЦЕ Тетово), Собранието на Асоцијацијата за Демократски Развој на Ромите СОНЦЕ Тетово на седницата одржана на 18 Јануари 2014 година, донесе:

## **СТАТУТ** -пречистен текст на Асоцијацијата за Демократски Развој на Ромите СОНЦЕ Тетово

### **ОПШТИ ОДРЕДБИ**

#### **Член 1**

Асоцијацијата за Демократски Развој на Ромите СОНЦЕ Тетово е здружение на граѓани во смисла на Законот за здруженија на граѓани и фондации ( Сл.в. на РМ 52/2010). Асоцијацијата за Демократски Развој на Ромите СОНЦЕ Тетово е формирана за да придонесе кон демократска интеграција и ефективно учество на ромската заедница во општеството преку градење на капацитети, директна поддршка и застапување на Ромите.

#### **Член 2**

Асоцијацијата за Демократски Развој на Ромите СОНЦЕ Тетово работи во насока на овозможување на Ромите да бидат рамноправни граѓани кои ги практикуваат правата и користат можностите гарантирани со демократскиот напредок.

#### **Член 3**

Асоцијацијата за Демократски Развој на Ромите СОНЦЕ Тетово својата визија, мисија, стратешки определби и цели, како и својата внатрешна работа ќе ги остварува во согласност со односите утврдени со Уставот на на Република Македонија, со овој Статут, како и со други законски норми кои регулираат материја од оваа област.

#### **Член 4**

Називот на здружението на граѓани е : Асоцијацијата за Демократски Развој на Ромите Скратениот назив на здружението на граѓани е : АДРР СОНЦЕ Тетово.



## Член 5

Седиштето на Асоцијацијата за Демократски Развој на Ромите СОНЦЕ Тетово е на адреса: ул. Илирија 39/14 , 1200 Тетово, Република Македонија. Асоцијацијата за Демократски Развој на Ромите СОНЦЕ Тетово се организира и делува локално, национално и меѓународно ниво.

## Член 6

Асоцијацијата за Демократски Развој на Ромите СОНЦЕ Тетово е правно лице.

Асоцијацијата за Демократски Развој на Ромите СОНЦЕ Тетово има свој печат и штембил.

Печатот е тркалезен и го содржи името на здружението: Асоцијацијата за Демократски Развој на Ромите СОНЦЕ Тетово, а во средината се наоѓа амблемот на

Асоцијацијата за Демократски Развој на Ромите СОНЦЕ Тетово.

Амблемот има кружна форма, поделена на две половини –горна и долна, од кои горната е во сина, а долната во во зелена боја и во горната половина, горе-лево се наоѓа исцртано сонце – помал жолт непотполн круг со зраци ( кругот на сонцето не излегува од поголемиот круг на амблемот)

Штембилот на Асоцијацијата за Демократски Развој на Ромите СОНЦЕ Тетово е правоаголен со следниот текст:

Асоцијацијата за Демократски Развој на Ромите  
СОНЦЕ Тетово

Број: \_\_\_\_\_

Датум: \_\_\_\_\_

Место: \_\_\_\_\_

## **ВИЗИЈА, МИСИЈА, СТРАТЕШКИ ОПРЕДЕЛБИ И ЦЕЛИ НА СОНЦЕ ТЕТОВИ И НАЧИН НА НИВНО ОСТВАРУВАЊЕ**

## Член 7

Визијата на Асоцијацијата за Демократски Развој на Ромите СОНЦЕ Тетово, е следна:

СОНЦЕ е етаблирана организација на меѓународно, национално и локално ниво, која активно придонесува за развој на граѓанска интеграција и подеднакво практикување на демократските права и можности на Ромите.





## Член 12

Зачленување во Асоцијацијата за Демократски Развој на Ромите СОНЦЕ Тетово може да биде:

1. На предлог на Собранието) или на Управниот Одбор на Асоцијацијата за Демократски Развој на Ромите СОНЦЕ Тетово, или
2. Со апликација за членство на заинтересираните кандидати за членови (граѓани на Република Македонија или странци)

## Член 13

Во случај на зачленување во Асоцијацијата за Демократски Развој на Ромите СОНЦЕ Тетово според Член 12, точка 1 од овој Статут, предложеното лице станува член Асоцијацијата за Демократски Развој на Ромите СОНЦЕ Тетово со негова согласност.

Во случај на зачленување во Асоцијацијата за Демократски Развој на Ромите СОНЦЕ Тетово според Член 12, точка 2 од овој Статут, апликацијата на кандидатот за член се разгледува на состанок на Собранието и кандидатот станува член на Асоцијацијата за Демократски Развој на Ромите СОНЦЕ Тетово со одлука на Собранието.

Собранието одлуката за зачленување на кандидати за членови на Асоцијацијата за Демократски Развој на Ромите СОНЦЕ Тетово ја донесува врз основа на потребите и можностите на АДРР СОНЦЕ Тетово

## Член 14

Апликација за членство во Асоцијацијата за Демократски Развој на Ромите СОНЦЕ Тетово е документ кој се подготвува од страна на Извршниот Одбор на организацијата за нивно барање во просториите на Асоцијацијата за Демократски Развој на Ромите СОНЦЕ Тетово и се дава на заинтересираните кандидати на Ромите или прекуелектронска комуникација.

Апликацијата за членство во Асоцијацијата за Демократски Развој на Ромите СОНЦЕ Тетово се разгледува на следниот состанок на Собранието или Управниот Одбор

на Асоцијацијата за Демократски Развој на Ромите СОНЦЕ Тетово по доставување на целосно пополнета апликација од кандидатот. Кандидатот се информира за донесената одлука најдоцна една недела по донесувањето на одлуката.



## Член 15

Секој член кој ќе се зачлени во Асоцијацијата за Демократски Развој на Ромите СОНЦЕ Тетово добива членска книшка. Остварувањето на глас во Собранието на Асоцијацијата за Демократски Развој на Ромите СОНЦЕ Тетово се остварува врз основа на членската книшка на членот.

При истапу вање/ис клучување на членот од членство во Асоцијацијата за Демократски Развој на Ромите СОНЦЕ Тетово , членската книшка задолжително се враќа во АДРР СОНЦЕ Тетово.

## Член 16

Истапувањето / исклучувањето од членство на Асоцијацијата за Демократски Развој на Ромите СОНЦЕ Тетово се остварува со:

1. Доброволно истапување од членството , при што во овој случај членот го информира Извршниот Одбор на Асоцијацијата за Демократски Развој на Ромите СОНЦЕ Тетово, или
2. Одлука на Собранието на Асоцијацијата за Демократски Развој на Ромите СОНЦЕ Тетово, во случај кога односниот член не е акти вен , не постапува согласност со Статутот на Асоцијацијата за Демократски Развој на Ромите СОНЦЕ Тетово, или на било кој начин наштетува на работата и угледот Асоцијацијата за Демократски Развој на Ромите СОНЦЕ Тетово. Одлуката се донесува на состанок на Собранието, при што е потребно да бидат изнесени релевантни аргументи за донесување на ваква одлука . Предлогот за истапување (исклучување ) на член од Асоцијацијата за Демократски Развој на Ромите СОНЦЕ Тетово може да биде поднесен од член на Собранието или член на Извршниот Одбор на Асоцијацијата за Демократски Развој на Ромите СОНЦЕ Тетово

## Член 17

Правата и обврските на членовите на Асоцијацијата за Демократски Развој на Ромите СОНЦЕ Тетово се утврдени во делот кој се однесува на Собранието на Асоцијацијата за Демократски Развој на Ромите СОНЦЕ Тетово од овој Статут, со оглед на тоа дека сите членови на Асоцијацијата за Демократски Развој на Ромите СОНЦЕ Тетово го сочинуваат Собранието на Асоцијацијата за Демократски Развој на Ромите СОНЦЕ Тетово.



## Член 18

За членството на Асоцијацијата за Демократски Развој на Ромите СОНЦЕ Тетово се води Листа на членови на Асоцијацијата за Демократски Развој на Ромите СОНЦЕ Тетово .

Оваа листа се надополнува и менува континуирано со пристапување и истапување/исклучување на членовите на Асоцијацијата за Демократски Развој на Ромите СОНЦЕ Тетово

## **О Р Г А Н И , У П Р А В У В А Њ Е И Д О Н Е С У В А Њ Е О Д Л У К И**

## Член 19

Органи на Асоцијацијата за Демократски Развој на Ромите СОНЦЕ Тетово се :

1. Собрание
2. Управен Одбор
3. Надзорен и
4. Извршен одбор

## Член 20


**Собранието на АДРР СОНЦЕ** е највисок орган кој го сочинуваат 21 делегати. Собранието на АДРР СОНЦЕ работи на пленарна седница. Со седницата раководи Работно претседателство од 3 члена. На почетокот на седницата се одредуваат двајца записничари и верификациона комисија во состав од 3 члена. По завршената работа двајцата записничари се потпишуваат на записникот го предаваат на верификационата комисија. После заверката истиот се архивира. Во работата на Собранието учествуваат делегати.

Членовите на Управниот одбор и Надзорниот одбор имаат право да учествуваат како делегати.

Работата на Собранието е регулирана со деловодник за Собрание.

## Член 21

**Управниот одбор на АДРР СОНЦЕ – Тетово** разгледува и усвојува основни документи според кои работи АДРР СОНЦЕ Тетово и назначува и разрешува Извршен Директор на АДРР СОНЦЕ Тетово. Покрај ова , во зависност од потребите на АДРР СОНЦЕ Тетово, Управниот Одбор



донесува и други одлуки , како одлука за формирање на Друштво со ограничена одговорност или Акционерско друштво, одлука за формирање на подружници , одлука за преместување на седиштето , одлука за промена на називот , одлука за набавка на основни средства, итн .

## Член 22

Бројот на членови на Управниот Одбор се движи од 5 до 11, во зависност од потребите број го одредува Управниот Одбор , при што истиот мора да биде непарен (5, 7, 9, 11).

## Член 23

Управниот одбор на Асоцијацијата за Демократски Развој на Ромите СОНЦЕ Тетово се состанува редовно на секои три месеци и по потреба. Состаноците по потреба се свикуваат од страна на Извршниот Одбор.

Состаноците на Управниот Одбор ги организира Извршниот Одбор на АДРР СОНЦЕ Тетово. Состаноците на Управниот Одбор можат да се организираат како стандардни состаноци со присуство на членовите на заеднички состанок , или преку електронска комуникација (конференција). На состаноците на Управниот Одбор можат да присуствуваат и лица кои не се членови на Управниот Одбор во зависност од потребите. Ова особено се однесува на членовите на Извршниот Одбор .

Два пати годишно АДРР СОНЦЕ Тетово одржува Годишно Собрание . На Годишното Собрание присуствуваат членовите на Управниот Одбор , Надзорниот Одборот и членовите на Извршниот Одбор и други лица како гости на Годишното Собрание.

## Член 24

Состаноците на Управниот Одбор претседава Претседавач на Управниот Одбор . Претседавачот на Управниот Одбор е еден од членовите на Управниот Одбор . Претседавачот на Управниот Одбор го избираат членовите на Управниот Одбор на Годишно Собрание . Мандатот на претседавачот на Управниот Одбор е една година , со тоа што е можен повеќекратен реизбор . Во случај на истапување /исклучување на Претседавачот на Управниот Одбор од членство, на следниот состанок на Управниот Одбор се избира нов Претседавач.

## Член 25

Право на глас во Управниот Одбор на АДРР СОНЦЕ – Тетово остварува со членска книшка (се гласа со подигање на членската книшка на членот). Управниот Одбор полноправно одлучува ако се присутни повеќе од една половина од вкупниот број членови на Управниот Одбор . Одлуките



поправило се донесуваат со мнозинство гласови од присутните претставници.

#### Член 26

**Надзорниот одбор** е надлежен за надзорот на работата на АДРР СОНЦЕ Тетово, односно ја следи и контролира работата на Извршниот Одбор и спроведувањето на одлуките и основните документи. По потреба и во зависност од можностите можат да се назначат и надворешни физички или правни лица за ревидирање на програмската и финансиската работа на АДРР СОНЦЕ Тетово. Работата на надзорниот одбор е регулирано со правилник за работа на Надзорен одбор.

#### Член 27


**Извршниот Одбор на АДРР СОНЦЕ Тетово** извршен орган, односно орган кој ги спроведува одлуките на Управниот Одбор и ги извршува определбите зацртани со основните документи на АДРР СОНЦЕ Тетово. Покрај ова, Извршниот Одбор ги подготвува основните документи за работа на АДРР СОНЦЕ Тетово и дава и други предлози за расправа на Управниот Одбор.

Извршниот Одбор донесува одлуки за извршувањето на својата работа. Извршниот Одбор е одговорен пред Управниот Одбор на АДРР СОНЦЕ Тетово.

#### Член 28

Извршниот Одбор на АДРР СОНЦЕ Тетово мора да има Извршен Директор. Извршниот Директор на АДРР СОНЦЕ Тетово е директно одговорен пред Управниот одбор за работата АДРР СОНЦЕ Тетово. Извршниот Директор се назначува и разрешува од страна на Управниот одбор. За функцијата Извршен Директор не смее да се назначи член на Управниот Одбор. Извршниот Директор нема назначен мандат, односно се назначува и разрешува по потреба, а на одлука на Управниот Одбор.

Покрај Извршниот Директор, Извршниот одбор може да има и други членови. За составот на Извршниот одбор (број на лица, функции, мандати итн) одлучува Управниот Одбор врз основа на потребите за реализација на работа на АДРР СОНЦЕ Тетово. Другите членови на Извршниот Одбор ги назначува и разрешува Извршниот Директор во консултации со Управниот Одбор. За било која функција од составот на Извршниот Одбор не смее да се назначи член на Управниот Одбор.



Извршниот Директор раководи со севкупната АДРР СОНЦЕ Тетово ги делегира обврските на останатите членови од Извршниот Одбор. Другите членови на Извршниот Одбор се директно одговорни пред Извршниот Директор, освен кога Извршниот Директор назначува други членови на Извршниот Одбор како надлежни за одредени работи. Другите членови на Извршниот Одбор се одговорни за извршување на одговорностите и надлежностите кои им се назначени од страна на Извршниот Директор.



## Член 29

Асоцијацијата за Демократски Развој на Ромите СОНЦЕ Тетово се состанува редовно еднаш месечно и по потреба. Состаноците на Извршниот Одбор ги свикува, организира и раководи Извршниот Директор. На состаноците на Извршниот Одбор мора да присуствува Извршниот Директор. Останатите присутни на состаноците на Извршниот Одбор зависат од потребите и се повикуваат од Извршниот Директор.

## Член 30

Основните документи според кој работи АДРР СОНЦЕ Тетово се подготвуваат и спроведуваат од страна на Извршниот Одбор под раководство на Извршниот Директор, а се разгледуваат и усвојуваат од страна на Управниот Одбор, доколку поинаку не е назначено во овој Статут или одлучено со одлука на Управниот Одбор. Основни документи се следните:

1. Статут на Асоцијацијата за Демократски Развој на Ромите СОНЦЕ Тетово – се надополнува и менува по потреба на одлука на Управниот Одбор.
2. Стратешки план на Асоцијацијата за Демократски Развој на Ромите СОНЦЕ Тетово се донесува за период од 3 до 5 години, а тековниот се ревидира еднаш годишно.
3. Годишна програма за Асоцијацијата за Демократски Развој на Ромите СОНЦЕ Тетово – се донесува секоја година, а се ревидира на секој три месеци.
4. Годишен буџет Асоцијацијата за Демократски Развој на Ромите СОНЦЕ Тетово – се донесува секоја година, а се ревидира на секој три месеци.
5. Годишен извештај на Асоцијацијата за Демократски Развој на Ромите СОНЦЕ Тетово.
6. Годишна завршна сметка Асоцијацијата за Демократски Развој на Ромите СОНЦЕ Тетово – ја подготвува книговодител (книговодствено предпријатије) назначен од Извршниот Директор за водење на финансиските работи на Асоцијацијата за Демократски Развој на Ромите СОНЦЕ Тетово
7. Годишен Финансиски извештај на Асоцијацијата за Демократски Развој на Ромите СОНЦЕ Тетово – при подготовката, Извршниот



Одбор се консултира со книговодител ( книговодствено предпријатие) назначен од Извршниот Директор за водење на финансиски работи на Асоцијацијата за Демократски Развој на Ромите СОНЦЕ Тетово се донесува секоја година, а се ревидира на секој три месеци.

8. Правилници за работа (финансиски, за набавки, за патувања, за дневници, за плати, деловодници, деловници, и други документи потребни за административно – финансиско работење) – не се усвојуваат само се разгледуваат од Управниот Одбор; по нив Управниот Одбор дискутира и ги усвојува доколку за тоа увиди потреба.
9. Специфични програми за одредени области за работа на Асоцијацијата за Демократски Развој на Ромите СОНЦЕ Тетово ( програми по стратечки приоритети, програми за градење на капацитетите, програми за волонтери, и итн) – за овие програми Управниот Одбор може да ја префрли својата надлежност за разгледување и усвојување на Извршниот Директор односно Извршниот Одбор.
10. Предлог проекти, договори за проекти, извештаи од проекти и други документи поврзани со работа на проекти.
11. Договори за соработа и други договори кои вклучуваат трети лица – се подготвуваат во соработка со инволвирани страни.
12. Конкурси за работа, описи на работни места, договри за работа, записници, извештаи , сертификати и друго поврзано со внатрешното управување, како и други документи во правниот промет на Асоцијацијата за Демократски Развој на Ромите СОНЦЕ Тетово.

## ПРЕТСТАВУВАЊЕ И ЗАСТАПУВАЊЕ

### Член 31

Асоцијацијата за Демократски Развој на Ромите СОНЦЕ Тетово во правниот промет и пред трети лица е застапува и претставувана од Извршниот Директор на Асоцијацијата за Демократски Развој на Ромите СОНЦЕ Тетово. Извршниот Директор може да назначува и други лица за да ја застапуваат и претставуваат Асоцијацијата за Демократски Развој на Ромите СОНЦЕ Тетово во зависност од потребите.





на пошироката јавност во подготовката на документите за одредување на работата, и итн. Ова се реализира во зависност од потребите и можностите, а особено при подготовката на клучните документи, како Стратешки план, Годишни програми и предлог проекти на Асоцијацијата за Демократски Развој на Ромите СОНЦЕ Тетово.

#### Член 34

Покрај начинита за вклучување и информирање на јавноста за работата на Асоцијацијата за Демократски Развој на Ромите СОНЦЕ Тетово опишани во член 30 и 31 во овој Статут, Асоцијацијата за Демократски Развој на Ромите СОНЦЕ Тетово редовно подготвува информации за својата работа преку други основни документи, како Годишен извештај, Годишна завршна сметка, Годишен финансиски извештај и други периодични документи за известување. Ваквите документи во зависност од потребите и можностите се публикуваат и дистрибуираат кон пошироката јавност.

### ФИНАНСИРАЊЕ

#### Член 35

Асоцијацијата за Демократски Развој на Ромите СОНЦЕ Тетово стекнува добра во вид на :


- парични средства
- материјални средства и имот
- услуги
- консултации
- права

Добрата кои ги стекнува Асоцијацијата за Демократски Развој на Ромите СОНЦЕ Тетово можат да бидат добиени од домашни и странски физички и правни лица, стопански субјект основан од страна на Асоцијацијата за Демократски Развој на Ромите СОНЦЕ Тетово, од продажба на услуги и предмети поврзани со дејноста на Асоцијацијата за Демократски Развој на Ромите СОНЦЕ Тетово и од буџет на државни структури.

#### Член 36

Паричните средства кои ги добива Асоцијацијата за Демократски Развој на Ромите СОНЦЕ Тетово се депонираат на жиро - сметка отворена во банка овластена за ваква дејност. Потписни на жиро-сметката е Извршниот Директор на Асоцијацијата за Демократски Развој на Ромите СОНЦЕ Тетово, а по потреба можат да се назначат и други потписници со одлука на Управниот Одбор.

За работата со паричните средства Асоцијацијата за Демократски Развој на Ромите СОНЦЕ Тетово ангажира книговодител ( книговодствено предприятие) надлежен за банкарски трансфери, подогање и депонирање на средства, работа со финасиска документација, изработка на годишна завршна сметка и консултации за изработка на Годишен финасиски извештај на Асоцијацијата за Демократски Развој на Ромите СОНЦЕ Тетово.



Во согласност со потребите и можностите на Асоцијацијата за Демократски Развој на Ромите СОНЦЕ Тетово, може да се ангажира надворешна ревизорска кука за ревизија на финансиската работа на Асоцијацијата за Демократски Развој на Ромите СОНЦЕ Тетово.

#### **Член 37**

За материјалните средства кои ги добива и ги поседува Асоцијацијата за Демократски Развој на Ромите СОНЦЕ Тетово се прави попис и материјалните средства се означуваат со систем на ознаки. Со материјалните средства се раководи според правилник за работа со материјални средства, во кои се опишани начините на користење, амортизација, расходување, чување на документација од набавка, позајмување, изнајмување и друго поврзано со работа со материјалните средства.

#### **Член 38**

За работа со парични и материјални средства Асоцијацијата за Демократски Развој на Ромите СОНЦЕ Тетово подготвува Годишен буџет.

#### **Член 39**

Добрата кои ги стекнува Асоцијацијата за Демократски Развој на Ромите СОНЦЕ Тетово се користат исклучително за остварување на визијата, мисијата и стратешките определби и сите програмски определби и документи кои произлегуваат од нив, како и за потребите на управувањето и администрацијата на Асоцијацијата за Демократски Развој на Ромите СОНЦЕ Тетово.


Добрата кои ги стекнува Асоцијацијата за Демократски Развој на Ромите СОНЦЕ Тетово особено не смеат да се употребуваат како профит кој неосновано се дели помеѓу лица на различен начин поврзани со Асоцијацијата за Демократски Развој на Ромите СОНЦЕ Тетово или за потреби на политички партии и изборни кампањи.

## **ПРЕСТАНОК НА ЗДРУЖЕНИЕТО**

#### **Член 40**

Асоцијацијата за Демократски Развој на Ромите СОНЦЕ Тетово ќе престане со работа ако:

- за тоа одлучи Управниот Одбор со двотретинско мнозинство
- ако бројот на членови се намали под бројот определен за основање,
- ако настапат причини утврдени со Законот за Здруженија на граѓани и фондации



#### **Член 41**

По престанокот на работата на Здружението, имотот и другите права и приходи што остануваат по намиравањето на обврските преминуваат во сопственост на друго здруженије на граѓани со сличен Статут и програмски определби а со одлука на Управниот Одбор.

### **ПРЕОДНИ И ЗАВРШНИ ОДРЕДБИ**

#### **Член 42**

Право на толкување на одредбите на овој Статут има Управниот Одбор на Асоцијацијата за Демократски Развој на Ромите СОНЦЕ Тетово. Управниот Одбор може ова право да го делегира на Извршниот Одбор на Асоцијацијата за Демократски Развој на Ромите СОНЦЕ Тетово.

#### **Член 43**

Измени и дополнување на овој статут се вршат по иста постапка како и за неговото донесување.

#### **Член 44**

Овој Статут влегува во сила на денот на неговото донесување од страна на Собранието и Управниот Одбор на Асоцијацијата за Демократски Развој на Ромите СОНЦЕ Тетово.

20.01.2014, Тетово

*Извршен Директор на*  
Асоцијација за  
демократски развој на  
Ромите **СОНЦЕ Тетово**

